



# EXAMINATIONS COUNCIL OF SWAZILAND

## Junior Certificate Examination

---

**SISWATI**

**207/03**

Paper 3

**October/November 2018**

**2 hours**

---

### **READ THESE INSTRUCTIONS FIRST**

Write your Centre number, candidate number and name on all the work you hand in.

Write in **blue** or **black** pen.

Do not use staples, paper clips, highlighters, glue or correction fluid.

Answer **3** questions in sicephu **A** including question **1**.

Answer **one** question - in sicephu **B**.

Answer **four** questions in all.

At the end of the examination, fasten all your work securely together.

The number of marks is given in brackets [ ] at the end of each question or part question.

**DO NOT TURN OVER THE PAGE UNTIL YOU ARE TOLD TO DO SO.**

---

This document consists of **7** printed pages and **1** blank page.

**SICEPHU A: - TEMDZABU NETINCWADZI LETIFUNDZIWE**

Phendvula **umbuto 1** bese ukhetsa **mibili kulemitsatfu** lelandzelako kuletincwadzi letifundziwe.

Uphocelelekile kutsi uphendvule **umbuto 1**

**UMBUTO 1****(a) Umlolotelo**

- (i) Yini umlolotelo? [2]
- (ii) Nika imilolotelo lemibili loyifundzile. [2]
- (iii) Nika babili bantfu labagcamiswa yimilolotelo. [2]
- (iv) Chaza kutsi labantfu lababili bamcoka ngani emilolotelweni. [4]

**(b) Tinanatelo**

**Fundza lesinanatelo bese uphendvula imibuto.**

Nkhosi,

Mamba,

Ntfulini,

Mamba lendze leseNsokonsokweni,

Luvunguvungu lolwetfwele umlomo

Ingabe luveni.

KaMamba akuvalwa ngemivalo, Kuvalwa ngemakhamndza emadvodza

Galo lugwegwe lukhokha tingingila temadvodza.

**Imibuto**

- (i) Nika tibongo letimbili letihlobana nalesi sakaMamba. [2]
- (ii) Khipha umugca lokhomba similo salaba bakaMamba bese unika similo lesigcamiswa ngulomugca lowukhiphile usisekele ngekuchaza lomugca. [4]
- (iii) Bukhosi bakaNgwane bubahlonipha kakhulu bakaMamba. Sekela lombono ngemaphuzu lamabili. [4]

**[Sekukonkhe:20]**

## TINCWADZI LETIFUNDZIWE

Khetsa **mibili** kulemibuto lelandzelako **2, 3** na **4** uphendvule.

### UMBUTO 2

**Incwadzi Lengenakheli** - **ngu Thembekile Msibi (Umhleli)**

**Umlamuli** - **ngu Eric S. Sibanda**

**Fundza lesiceshana lesilandzelako bese uphendvula imibuto letawulandzela.**

“Sikhuluma nje sekuphele emaviki lamatsafu yavalwa lenkampani, kwatsi belumbi babuyela eJozi. Sitelega sichubeke sate sayimisa kabi ibhizinisi, sigcino belumbi bafaka sicelo enkantolo kutsi ayivalwe lenkampani. Nembala emva kwemizuliswano seyite yaphela lendzaba. Tonkhe tisebenti setinikiwe lokungekwato, noma nje kungakabi kukhulu njengoba bekucatjangwa. Sikhuluma nje basemshikashikeni wekufuna umsebenti labanyenti ...” (*Likhasi 21: 2002*)

- (a) Shano kutsi yani futsi ikuphi lenkampani lokukhulunywa ngayo kulesiceshana. [2]
- (b) Kulesiceshana kutsiwa tisebenti setinikwe lokungekwato. Tinikweni? [1]
- (c) (i) Bhala tizatfu tibe **tintsafu** letenta kutsi kuze kugcine kuvalwe inkampani. [3]  
(ii) Kute kufikwa ekuvalweni kwenkampani nje kubangwani? Chaza kuvakale. [3]
- (d) Tisebenti tenta kabi kakhulu, ngito letabanga kutsi kute kuvalwe inkampani. Sekela lombono ususele kulokwenteka kulendzatjana. [3]
- (e) Bhala incikitsi yalendzatjana usekele imphendvulo yakho ngalokwenteka kulendzatjana. [3]
- (f) Sihloko salendzaba siyahambelana yini nalokwenteka endzabeni. Sekelana imphendvulo yakho ngemaphuzu lamabili. [5]

**[Sekukonkhe : 20]**

**UMBUTO 3****Emaphupho Emadvwala - ngu Thembekile Msibi**

Fundza **lesiceshana** lesilandzelako bese uphendvula imibuto letawulandzela.

**Simo:** Bangicalela emanga bafuna kungifaka ngenhloko kulelicala labo. Ngiyavuma kutsi babangani bami, kodvwa letindlela tabo letinye angitihambi. Kute ngisho kunye lengake ngakwenta nabo lokukuganga, ngaphandle kwasesikolweni lapho senta kungeva khona kanyekanye.

**[Likhasi 72: 2011]**

- (a) Ukhuluma nabani, Simo kulesiceshana, futsi bakuphi? [2]
- (b) (i) Bobani laba labafuna kufaka Simo ngenhloko kulelicala? [2]  
 (ii) Kushoni kufaka umuntfu ngenhloko kulesiceshana? [2]
- (c) Ngemaphuzu **lamabili** chaza similo saSimo ususele kulokwenteka kulesiceshana. [4]
- (d) Chaza kutsi usifundzisani umbhali ngebangani lesibatfola esikolweni. Sekela imphendvulo yakho ngalokwenteka endzabeni usebentisa emaphuzu lamabili. [6]
- (e) Bhala incikitsi yalomdlalo. Sekela imphendvulo yakho ngalokufundzile. [4]

**[Sekukonkhe: 20]**

**UMBUTO 4**

**Wena Bewungatsini - ngu Hugh Magagula**

**Fundza lesiceshana lesilandzelako bese uphendvula imibuto letawulandzela.**

“NgekweliZulu, ngulowo nalowo muntfu uphakelwa lokungangaye. Kanjalo nawe utawuvetelwa nje, lokungangawe. Itsi lendzaba umntfwana uyaphila, futsi utambona ngemehlo. Ecinisweni mine ngibona batsatfu, nalaba lababili labadvuna bayaphila, kepha akushiwo lutfo lolunganani lapha kulesibuko. Lokungetulu kwaloku akukakulingani. Sonkhe asitsi Amenii!” **[Likhasi 102: 2015]**

- (a) Ngubani lokhulumako kulesiceshana, futsi ukhuluma nabani? [2]
- (b) Lolokhulumako utsi kunalabanye bantfwana lababonako labadvuna. Bobani labobantfwana? [2]
- (c) Ngekwati kwakho lendzaba, ucondze kusivetela ini lona lokhulumako nakatsi, “Ecinisweni mine ngibona batsatfu, nalaba lababili labadvuna bayaphila.” [3]
- (d) Umbhali ucondze kusifundzisani nganaku lokulandzelako kulendzaba. Ngeliphuzu linye sekela imphendvulo yakho ngalokwenteka endzabeni.
- (i) Indlela yekuphatsa tihambi [3]
- (ii) Batali labakholwako. [3]
- (iii) Bantfwana bemakholwa [3]
- (e) Umbhali uveta yiphi ingcikitsi ngalamadvodza lakhuluma kulesiceshana? Sekela imphendvulo yakho ngalokwenteka endzabeni. [4]

**[Sekukonkhe: 20]**

**SICEPHU B - IMIHAMBO NEMASIKO**

Kulesicephu phendvula **umbuto 5** noma **6**.

**UMBUTO 5****(a) Kubutseka**

- (i) Yini kubutseka? [2]
- (ii) Kubutseka kubaluleke kakhulu esiveni semaSwati. Sekela lombono ngemaphuzu lamabili. [2]
- (iii) Nika tingucuko tibe timbili lesetentekile mayelana nalelisiko lekubutseka. [2]
- (iv) Uma kungaphela lelisiko lekubutseka bantfu bangawakhohlwa emakhosi abo akaNgwane. Hlolisisa lombono ngeliphuzu linye. [4]

**(b) Kuhlehla**

- (i) Yini Kuhlehla? [2]
- (ii) Kubaluleke ngani kuhlehla? [2]
- (iii) Kufanele yini kusti umunftu longahlehli ajeziswe? Chaza kuvakale. [2]
- (iv) Lisiko lekuhlehla alisenteki kahle emiphakatsini. Sekela lombono ngemaphuzu lamabili [4]

**[Sekukonkhe : 20]**

**UMBUTO 6****(a) Kudla kwesiSwati**

- (i) Bhala **kudla** lokutilwa ngunatibongo letilandzelako:
- Matsenjwa
  - Dlamini (eMalangeni)
  - Motsa
  - Tfwala [4]
- (ii) Nika umehluko kulokudla lokulandzelako:
- sijabane nesintjangabomu. [2]
  - umkhunsu nemncweba. [2]
  - imbasha nemancobo. [2]

**(b) Umuti wesiSwati – imisebenti yemalunga lehlukene emndeni**

- (i) Unetindlu letingakhi umfati amunye ekhaya lesiSwati? Nika sibonelo sayinye. [2]
- (ii) Iba ngakuphi indlu yemfati lomdzala mawuyicatsanisa neyemfati lomncane, ekhaya lesiSwati? [2]
- (iii) Indlu yakaGogo iba kuphi emtini weSiswati? [2]
- (iv) Gogo ubaluleke kakhulu ekhaya lemaSwati kuletinsuku talamuhla. Hlolisisa lombono ngeliphuzu linye. [4]

**[Sekukonkhe: 20]**

**BLANK PAGE**

---

Permission to reproduce items where third party owned material protected by copyright is included has been sought and cleared where possible. Every reasonable effort has been made by the publisher (ECOS) to trace copyright holders, but if any items requiring clearance have unwittingly been included, the publisher will be pleased to make amends at the earliest possible opportunity.